


Programm ASPIRE

ASPIRE huwa programm ġdid imfassal mill-Qorti Ewropea tal-Awdituri (QEA) biex tiżgura integrazzjoni aħjar ta' persuni li tkun għadha kemm irreklutat.

Il-programm, li fil-prinċipju isir darbtejn fis-sena, jikkonsisti minn perjodu ta' induzzjoni li jinkludi taħriġ xieraq u immersjoni f'timijiet. L-għan huwa li jgħin lill-membri l-ġodda tal-persunal jiżviluppaw l-esperjenza u l-ħiliet tagħhom matul l-ewwel tliet snin tagħhom fil-Qorti.

L-ewwel ċiklu tal-programm tnieda f'Ottubru 2016 bil-pubblikazzjoni ta' avviż ġenerali dwar seba' postijiet battala għal awdituri li mtlew f'April 2017. It-tieni ċiklu beda fi Frar 2017, għar-reklutaġġi li saru f'Novembru 2017, u t-tielet ċiklu beda f'Marzu 2018.



A (għal **Admit**)

L-ewwel fażi tal-programm hija l-ammissjoni li għaliha gie stabbilit panel ta' reklutaġġ magħmul minn manijers fil-qasam tal-awditjar u rappreżentanti tas-servizz tar-rizorsi umani.

Il-panel jevalwa l-applikazzjonijiet li jaslu b'riżultat tal-avviż(i) ta' post battal u s-CVs tal-kandidati li jkunu fuq il-listi ta' riżerva tal-EPSC. L-għan huwa li tiġi stabbilita lista mqasra ta' kandidati li jiġu mistiedna għal intervista.

Wara l-proċedura tal-intervisti, il-panel jagħmel lista ta' kandidati li potenzjalment jistgħu jiġu rreklutati.

S (għal **Start**)

Il-Qorti normalment tirrekluta persuni ġodda f'żewġ perjodi matul is-sena: fil-bidu tas-sena u wara s-sajf.

Id-Direttorat tar-Rizorsi Umani jipprovdihom assistenza amministrattiva u informazzjoni dwar il-programm ta' taħriġ.

Kull membru għdid tal-persunal jiġi assenjat mentor li jiffacilita l-ewwel passi tiegħu għewwa l-Qorti.

P (għal **Prepare**)

Fl-ewwel xhur tagħhom fil-Qorti, il-membri l-godda tal-persunal iħejju lilhom infushom għall-funzjonijiet tagħhom billi jattendu diversi korsijiet organizzati f' moduli differenti. Dawn il-korsijiet jinkludu t-taħriġ obligatorju għall-membri l-godda, kif ukoll struzzjonijiet fuq il-post tax-xogħol u korsijiet speċifiċi.

I (għal **Initiate**)

F'koordinazzjoni mad-Diretturi, li jidentifikaw il-ħiliet speċifiċi u l-esperjenza meħtieġa biex jimtlew il-postijiet battala, is-Segretarju Ġenerali jassenja l-awdituri godda li jkunu ġew irreklutati f'Awla għal perjodu inizjali ta' **18-il xahar**. Idealment, il-membri l-godda jaħdmu fuq kompiti marbuta mad-DAS, u meta jkun meħtieġ jingħataw taħriġ speċifiku dwar kwistjonijiet relatati ma' politika.

R (għal **Rotate**)

Fi tmiem dan il-perjodu inizjali, issir rotazzjoni tal-membri l-godda tal-persunal u dawn jiġu assenjati għal Awla oħra għat-**18-il xahar** li jkun imiss, li matulhom huma jaħdmu, kemm jista' jkun, fuq tip differenti ta' kompiti (eż. l-awdituri preferibbilment jiġu assenjati kompiti relatati mal-awditjar tal-prestazzjoni). Dan il-perjodu jista' jiġi rivedut, skont l-iskeda tal-kompiti li jkunu jridu jitwettqu.

E (għal **Expand**)

Fi tmiem dan il-perjodu ta' tliet snin, il-membri l-godda tal-persunal jiġu mhegġa jespandu l-ħiliet tagħhom u jsiru aktar speċjalizzati.

Tipikament, dan ikun iż-żmien li fih l-awdituri japprofondixxu l-ħiliet tal-awditjar u l-għarfien espert tagħhom tal-politika billi jieħdu sehem f'taħriġ postgradwatorju offrut mill-Qorti f'kooperazzjoni mal-*Université de Lorraine*. Barra minn hekk, huma jiġu mhegġa jiksbu ċertifikazzjoni fil-qasam tal-awditjar (CGAP, CIA, eċċ.).